

സിനിമ സെൻസറിംഗിന് ഓൺലൈൻ സംവിധാനം

Posted On: 28 MAR 2017 5:24PM by PIB Thiruvananthapuram



സിനിമകള് സെൻസർ ചെയ്യുന്നതിനുള്ള പുതിയ ഓൺലൈൻ സംവിധാനം രാജ്യത്ത് നിലവില് വന്നു. കേന്ദ്ര വാർത്താ വിതരണ പ്രക്ഷേപണ മന്ത്രി ശ്രീ. എം. വെങ്കയ്യ നായിഡു ന്യൂ ഡൽഹിയില് നടന്ന ചടങ്ങില് ഇതിന്റെ ഉദ്ഘാടനം നിർവ്വഹിച്ചു. ചലച്ചിത്രങ്ങളുടെ സെൻസറിംഗുമായി ബന്ധപ്പെട്ട നടപടിക്രമങ്ങളെ സുതാര്യതയോടെ വേഗത്തില് നിരീക്ഷിക്കാന് ഈ സംവിധാനം വഴിയൊരുക്കമെന്ന് അദ്ദേഹം പറഞ്ഞു. മാധ്യമ വിനോദ മേഖലയില് ബിസിനസ്സ് ചെയ്യുന്നത് സുഗമമാക്കാന് നിരവധി സംരംഭങ്ങളെ കൈക്കൊണ്ടുവരികയാണെന്ന് ശ്രീ. നായിഡു അറിയിച്ചു. കേന്ദ്ര വാർത്താ വിതരണ പ്രക്ഷേപണ മന്ത്രാലയത്തിന് കീഴിലുള്ള ഏകജാലക സംവിധാനമായ ഫിലിം ഫെസിലിറ്റേഷൻ ഓഫീസ് മുഖേന കഴിഞ്ഞ കൊല്ലം 41 വിദേശ ചലച്ചിത്രങ്ങളെ ചിത്രീകരണാനുമതി നൽകുകയുണ്ടായി. മൂന്ന് വർഷത്തെ അപേക്ഷിച്ച് 33 ശതമാനത്തിന്റെ വർദ്ധനയാണെന്ന് ശ്രീ. നായിഡു ചൂണ്ടിക്കാട്ടി. നിലവിലുള്ള ടെലിവിഷൻ ചാനലുകളുടെ ലൈസൻസ് വർഷംതോറും പുതുക്കുന്നതിനുള്ള പ്രക്രിയ ലളിതമാക്കി. ഇക്കൊല്ലം ജനുവരി ഒന്ന് മുതല് ഭാരത് കോൾ പോർട്ടലിലൂടെ ഓൺലൈനായി ഇതിനുള്ള തുക അടയ്ക്കാവുന്നതാണ്. ഫിലിം സർട്ടിഫിക്കേഷൻ സംബന്ധിച്ച് ശ്രം ബെനഗല്, മുദ്രല് കമ്മറ്റി റിപ്പോർട്ടുകള് ചലച്ചിത്ര മാധ്യമ മേഖലകളിലെ ബന്ധപ്പെട്ട കൂടുതല് പേരുമായി ചര്ച്ച നടത്തിയ ശേഷം സെൻസറിംഗ് പ്രക്രിയയില് ആവശ്യമായ മാറ്റം കൊണ്ടുവരമെന്നും ശ്രീ. വെങ്കയ്യ നായിഡു അറിയിച്ചു.

ഓൺലൈൻ ഫിലിം സർട്ടിഫിക്കേഷൻ സംവിധാനത്തിന്റെ പ്രത്യേകതകള് ഇവയാണ്.

- ഓരോ അപേക്ഷയുടെയും തല്സ്ഥിതി ഇ - സിനിപ്രമാണിന്റെ ഡാഷ് ബോർഡില് നിർമ്മാതാവിനും, സെൻസർ ബോർഡിലെ മുതിർന്ന ഉദ്യോഗസ്ഥനും കാണാന് കഴിയും.
- 10 മിനിറ്റില് താഴെയുള്ള ഹ്രസ്വചിത്രങ്ങളെ, പ്രൊമോകള്, ട്രൈലറുകള് മുതലായവയ്ക്ക് നിർമ്മാതാവ് സെൻസർ ബോർഡ് ഓഫീസോ, തീയറ്ററോ നേരിട്ട് സന്ദർശിക്കണമെന്നില്ല. തങ്ങളുടെ സൃഷ്ടികള് ഓൺലൈനായി സമർപ്പിച്ചാല് മതിയാകും.
- 10 മിനിറ്റില് അധികം ദൈർഘ്യമുള്ള ചിത്രങ്ങളെ അപേക്ഷകന് എക്സാമിനീംഗ് തീയറ്ററിലെ ചിത്രം പ്രദർശിപ്പിക്കുന്ന വേളയില് മാത്രം സന്നിഹിതനായാല് മതി. സർട്ടിഫിക്കറ്റുകള് വാങ്ങാന് മാത്രം സി.ബി.എഫ്.സി. ഓഫീസുകളില് പോയാല് മതി.
- അപേക്ഷകന് അഥവാ നിർമ്മാതാവിന് തങ്ങളുടെ അപേക്ഷയുടെ തല്സ്ഥിതിയും തുടര് നടപടികളും സംബന്ധിച്ച് എസ്.എം.എസ്. വഴിയോ ഇ-മെയിലായോ അറിയിപ്പ് ലഭിക്കും.
- സർട്ടിഫിക്കറ്റുകളില് ക്യാ.ആർ. കോഡ് നടപ്പിലാക്കുന്നത് തീർമറികള്ക്ക് അറ്റതി വരുത്തും.
- ഇടനിലക്കാരെ ഒഴിവാക്കാനും അഴിമതിക്കുള്ള എന്തെങ്കിലും സാധ്യതകള് ഇല്ലാതാക്കാനും സുതാര്യതയുള്ള ഈ സംവിധാനം സഹായിക്കും.

(Release ID: 1485925) Visitor Counter : 8

